

# Tūkungá, Konga 1

Kuo foki mai 'aLui ki 'api mei he'ene ngāue fakafaifekau 'i ha meimei ta'u 'e ua. Koe'uhí 'okú ne hoha'a ke tokonaki ma'á e fāmili 'i he kaha'ú, kuó ne fili ai ke ngāue lau 'aho ke totongi 'a 'ene akó. 'Oku si'isi'i hono taimí, ka 'okú ne fiefia 'i he'ene kalasi 'inisititiuti fakauiké pea fakamu'omu'a ia. 'Oku fa'a vakai'i 'e Lui e mītia fakasōsialé mo keimi 'i he pasí pe kimu'a he ngaahi kalasí. Kuo te'eki ke fe'iloaki mo ha tamaiki fefine tokolahi talu 'ene foki mai ki 'apí. 'Okú ne talaange ki hono fāmili 'ene ongo'i 'e lelei ange ke tatali ke fakahoko fakamātoato 'a e malí kae 'oua kuo 'osi 'ene akó. 'Okú ne fakakaukau kapau ne fakataumu'a ke ne mali vave, 'e hoko ia.

'Oku kau atu 'a 'Ema ki he kalasi 'inisititiuti tatau mo Luí ka kuo te'eki ai pē ke na fetaulaki. 'Okú ne fa'a tangutu ma'u pē mo hono ngaahi kaungāme'á pea tātātaha ke talanoa ki ha taha kehe. 'Oku 'ikai ke ne sai'ia 'i he fe'iloaki mo e kakai tangatá mo e teití fakalūkufua. 'Okú ne hoha'a kapau te ne kamata ha toe vā fetu'utaki 'e taha, 'e ngata ia, 'o hangē ko hono ngaahi vā fetu'utaki 'i he kuohilí. 'Okú ne ongosia fakaeloto pea 'ikai ke ne ongo'i 'okú ne ma'u ha ivi fe'unga ke toe kau ki ha vā fetu'utaki 'e taha. Ná'á ne 'osi mei he akó he ta'u 'e taha kuo hilí pea 'okú ne ngāue taimi kakato. 'Okú ne hoha'a ná'a 'ikai ke ne teitei fetaulaki mo hono 'ofa'anga mo'oní pe sila 'i he tempalé mo fifili pe 'oku totonu nai ke ne teiti mo ha taha 'oku 'ikai kau ki he Siasí.

Hili hono lau fakataha e tūkungá, alea'i e ngaahi fehu'i ko 'ení:

- Ko e hā ho'o fakakaukau ki he ngaahi hoha'a 'a Lui mo 'Emá?
- 'I he fakakaukau ki he me'a ne tau ako mei he konga 1 'o e naunau teuteú, ko e hā ha fale'i 'e ala 'aonga kia Lui? Ko e hā ha fale'i 'e ala 'aonga kia 'Ema?
- Kapau kuo te'eki ai ke mou talanoa fekau'aki mo e ngaahi potufolofola ko 'ení 'i ho'omou fealēlea'aki fakakulupú, lau fakataha ia pea alea'i 'a e founga 'e ala 'aonga ai kia Lui mo 'Emá: Lea Fakatātā 3:5–6; 2 Nifai 22:2; Tokāteline mo e Ngaahi Fuakava 58:26–28. Kuó ke faka'aonga'i fēfē pe te ke faka'aonga'i fēfē 'a e tui ki he 'Eikí 'i ho'o feinga ke ma'u ha hoa ta'engatá?